
Shivadharmopadesham

ಶಿವಧರ್ಮೋಪದೇಶಂ

Document Information



Text title : Shivadharmopadesham

File name : shivadharmopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 2 |
vAvRittashlokaH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಶಿವಧರ್ಮೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಶಿವ ಉವಾಚ .

ಶಿವಧರ್ಮೋ ವಿಶಿಷ್ಟೋಽತ್ರ ಶಿವಿವಿಷ್ಟಪದಾಶ್ರಯಃ .

ಸಂಸೇವ್ಯೋಽಯಂ ಪರೋ ಧರ್ಮಃ ಶಿವಾಖ್ಯೋಽಯಂ ಶಿವಾರ್ಥಿಭಿಃ .. 19..

ಯೇ ತಿಷ್ಠಂತಿ ಪರೇ ಧರ್ಮೇ ತೇ ರುದ್ರಾ ನಾತ್ರ ಸಂಶಯಃ .

ಗ್ರಾಮೇ ವಾ ಯದಿ ವಾರಣ್ಯೇ ಜಲೇ ವಾಪಿ ಸ್ಥಲೇಽಪಿ ವಾ .. 20..

ಕ್ಷೇತ್ರೇ ವಾ ನಗರೇ ವಾಪಿ ಕೀಕಟೇ ವಾ ಜನಾವೃತೇ .

ಯತ್ರ ವಾ ವಿದ್ಯತೇ ಲಿಂಗಂ ಸರ್ವತೀರ್ಥಾನಿ ತತ್ರ ವೈ .. 21..

ಕೀರ್ತಯಿಷ್ಯಂತಿ ಮಾಮೀಶೇ ಸಕೃದಪ್ಯಾಶು ಯೇ ನರಾಃ .

ಸರ್ವಪಾಪೈರ್ವಿಮುಚ್ಯಂತೇ ಕೋಟಿಜನ್ಮಕೃತ್ಪರಿಪಿ .. 22..

ಯೇ ಪೂಜಯಂತಿ ಲಿಂಗಂ ಮೇ ತ್ರಿಕಾಲಂ ಬಿಲ್ವಪಲ್ಲವೈಃ .

ಯೇ ಪಶ್ಯಂತಿ ಸಕೃದ್ದೇವಿ ಶಿವಲಿಂಗಂ ಮಮಾಶ್ರಯಂ .. 23..

ಭೂಭಾಗಸಂಚರಾ ರುದ್ರಾಸ್ತೇ ಕೃತಾರ್ಥಾ ನ ಸಂಶಯಃ .

ಪ್ರಾತಃ ಸಂಗಮಮಧ್ಯಾಹ್ನೇ ಪ್ರದೋಷೇ ವಾಪಿ ಶಂಕರಂ .. 24..

ಯೇ ಪಶ್ಯಂತ್ಯರ್ಚಯಂತೇ ವಾ ತ ಏವ ಗಣಪುಂಗವಾಃ .

ಅಸ್ಮಿನ್ ಕೈಲಾಸಸದನೇ ವಸ್ತುಂ ಯೋಗ್ಯಾ ಭವಂತಿ ಹಿ .. 25..

ಯಃ ಕ್ಷಣಂ ವಾ ಮುಹೂರ್ತಂ ವಾ ಶಿವಂ ಮಾಂ ನೋ ವಿಚಿಂತಯೇತ್ .

ಸರ್ವೋಽಪಿ ದಿವಸೋ ವಂಧ್ಯೋ ಭವತ್ಯೇವ ಗಿರೀಂದ್ರಜೇ .. 26..

ದುರ್ಲಭಂ ಪ್ರಾಪ್ಯ ಮಾನುಷ್ಯಂ ಯೇಽರ್ಚಯಂತಿ ಸದಾಶಿವಂ .

ತೇಷಾಂ ಹಿ ಸಫಲಂ ಜನ್ಮ ಭಸ್ಮರುದ್ರಾಕ್ಷಧಾರಿಣಾಂ .. 27..

ಶಿವಭಕ್ತಿಪರಾ ಯೇ ತು ಶಿವಪ್ರಣತಮಸ್ತಕಾಃ .

ಶಿವಲೋಕೇ ಕ್ಷಣಾದ್ದೇವಿ ವಿಷಮಾಕ್ಷಾ ಭವಂತಿ ತೇ .. 28..

ಶಿವಪೂಜಾಕರಕರಾಃ ಶಿವಾಲಯಗತಾಂಘ್ರಯಃ .

ಶಿವಾರ್ಪಿತಲಸದ್ಭಾಣಾ ನೈವೇದ್ಯಾಸ್ವಾದಜಿಹ್ವಕಾಃ .. 29..

ಶಿವಧ್ಯಾನೈಕಹೃದಯಾ ನ ತೇ ದುಃಖಸ್ಯ ಭಾಜನಂ .

ತೇಷಾಂ ಹಿ ಸಫಲಂ ಜನ್ಮ ಕೃತಾರ್ಥಾಃ ಶಾಂಭವೋತ್ತಮಾಃ .. 30..
 ಭವನಾನಿ ಮನೋಜ್ಞಾನಿ ಮಂಗಲಾಭರಣಾಃ ಸ್ತ್ರೀಯಃ .
 ಧನಂ ಚ ದಿಷ್ಟಪರ್ಯಂತಂ ಮಮ ಪೂಜಾವಿಧೇಃ ಫಲಂ .. 31..
 ತುರಂಗವರಮಾತಂಗಗೋಮಹಿಷ್ಯಾದಿಕೋಟಯಃ .
 ತದ್ವಾರಿ ವರವೃಕ್ಷಾಶ್ಚ ನಿತ್ಯಂ ಸನ್ನಿಹಿತಾಃ ಶಿವೇ .. 32..
 ಯೇ ವಾಂಛಂತಿ ಮಹಾಭಾಗ್ಯಂ ರಾಜ್ಯಂ ಚ ತ್ರಿದಶಾಲಯಂ .
 ಬ್ರಹ್ಮಂ ವಾಽಥ ವಿಷ್ಣುತ್ವಮ್ಹಿಂದ್ರತ್ವಂ ವಾಪಿ ಪಾರ್ವತಿ .. 33..
 ತೇಽರ್ಚಯಂತಿ ಸದಾಕಾಲಂ ಮಮೈವ ಚರಣಾಂಬುಜಂ .
 ಸೌಭಾಗ್ಯಂ ಕಾಂತಿರಾರೋಗ್ಯಂ ಶೌರ್ಯಂ ತ್ಯಾಗಃ ಪ್ರಭಾವತಾ .. 34..
 ಯಶಶ್ಚ ಜಗತಿ ಖ್ಯಾತಿಃ ಶಿವಮರ್ಚಯತೋ ಭವೇತ್ .
 ದೇವಾಸುರೇಷು ಮುನಿಷು ಯದ್ಯದುತ್ತಮೇಷ್ವರೇ .. 35..
 ತತ್ಸರ್ವಂ ಮತ್ಪ್ರಸಾದೇನ ಲಬ್ಧಮೀಶೇ ಶಿವಾರ್ಚನಾತ್ .
 ಮಮೈವ ಪೂಜಯಾ ವಿಷ್ಣುಃ ಪಾಲಯೇಜ್ಜಗತೀತ್ರಯಂ .. 36..
 ಮಮೈವ ಪೂಜಯಾ ಬ್ರಹ್ಮಾ ಜಗತ್ಸೃಷ್ಟಿಂ ಕರೋತ್ಯಪಿ .
 ಮಮೈವ ಪೂಜಯಾ ರುದ್ರೋಽಪ್ಯಂತೇ ಸಂಹರತೇ ಜಗತ್ .. 37..
 ಮಮೈವ ಪೂಜಯಾ ಶಕ್ತಃ ಪಾಲಯತ್ಯಮರಾವತೀಂ .
 ಮಮೈವ ಪೂಜಯಾ ದೇವಿ ದಿಕ್ಪಾಲಾ ವರುಣೋ ಯಮಃ .. 38..
 ವಸವೋ ದ್ವಾದಶಾದಿತ್ಯಾ ಮರುತೋಽಪ್ಯಶ್ವಿನಾವಪಿ .
 ರುದ್ರಾ ಏಕಾದಶಗಣಾ ಸೂರ್ಯಾದ್ಯಾ ಗ್ರಹನಾಯಕಾಃ .. 39..
 ಮನವೋ ಮುನಯಃ ಸಿದ್ಧಾ ಗಂಧರ್ವಾ ಗರುಡಾಃ ಖಗಾಃ .
 ಯಕ್ಷಕಿಂಪುರುಷಾ ನಾಗಾ ನೃಪಾ ಯೇ ಕಾಲಸಂಭವಾಃ .. 40..
 ಯುಗೇ ಯುಗೇ ಪ್ರಜಾ ಯಾಸ್ತಾ ಸರ್ವೇ ಮತ್ಪೂಜಯಾ ವರಾಃ .
 ಭಾಂತ್ಯೇವ ಭಾನವಃ ಸರ್ವೇ ವಾಂತಿ ವಾತಾಃ ಸದಾ ಶಿವೇ .. 41..
 ವರ್ಷಂತ ಮೇಘಾಃ ಸತತಂ ಪಾಂತಿ ದಿಕ್ಷತಯೋ ಜಗತ್ .
 ಜ್ಯೋತೀಂಷ್ಯಪಿ ಪ್ರಕಾಶಂತೇ ನಗಾ ನಾಗಾಶ್ಚ ಭೂಧರಾಃ .. 42..
 ಶೀಷೋಽಪ್ಯಶೀಷಶಿರಸಾ ಭುವಂ ಧತ್ತೇ ಶಿವಾರ್ಚನಾತ್ .
 ಸ್ವಾಂಶುಭಿಃ ಪೋಷಯತ್ಯೇವ ಸೋಮೋಽಪ್ಯೋಷಧಿಮಂಡಲಂ .. 43..
 ನದ್ಯಃ ಸಮುದ್ರಾಶ್ಚ ತಥಾ ನೋದ್ವೇಲಾಃ ಸಂವಹಂತ್ಯಪಿ .
 ಕಿಂ ಶಿವೇ ಬಹುನೋಕ್ತೇನ ಸರ್ವಂ ಮತ್ಪೂಜಯಾ ಸ್ಥಿರಂ .. 44..
 ಚರಂ ವಾಪ್ಯಚರಂ ವಾದ್ಯ ಜಗಚ್ಚಕ್ರಂ ಪ್ರವರ್ತತೇ .
 ನಾರುದ್ಯಃ ಸಂಸ್ಕರೇದ್ರುದ್ರಂ ನಾರುದ್ರೋ ರುದ್ರಮರ್ಚಯೇತ್ .. 45..

ನಾರುದ್ರಃ ಕೀರ್ತಯೇದ್ರುದ್ರಂ ನಾರುದ್ರೋ ರುದ್ರಮಾಪ್ನುಯಾತ್ .
 ಸಂಪರ್ಕಾತ್ ಕೌತುಕಾಲ್ಲೋಭಾತ್ ಭಯಾದ್ವಾಪಿ ಚ ಸಂಸ್ಮರೇತ್ .. 46..
 ಕೀರ್ತಯೇದರ್ಚಯೇದ್ವೋ ಮಾಂ ಸ ಮೇ ಪ್ರಿಯತರೋ ಗಣಃ .
 ಶಿವಧರ್ಮಸ್ಯ ಸಾರೋಽಯಂ ಶಿವಭಕ್ತಿಃ ಸುನಿಶ್ಚಲಾ .. 47..
 ಸಾ ಚಾಷ್ಟಾಂಗಾ ಮಯಾ ಚೋಕ್ತಾ ಕಾರ್ಯಾ ನಿತ್ಯಂ ವಿಶೇಷತಃ .
 ಮದ್ಭಕ್ತಜನವಾತ್ಸಲ್ಯಂ ಪೂಜಾಯಾಶ್ಚಾನುಮೋದನಂ .. 48..
 ಸ್ವಯಮಭ್ಯರ್ಚನಂ ಭಕ್ತ್ಯಾ ಮಮಾರ್ಥೇ ಚಾಂಗಚೇಷ್ಟನಂ .
 ಮತ್ಕಥಾಶ್ರವಣೇ ಭಕ್ತಿಃ ಸ್ವರನೇತ್ರಷು ವಿಕ್ರಿಯಾ .. 49..
 ಪತ್ರಂ ಪುಷ್ಪಂ ಫಲಂ ತೋಯಂ ಯೋ ಮೇ ಭಕ್ತ್ಯಾ ಪ್ರಯಚ್ಛತಿ .
 ತಸ್ಯಾಹಂ ನ ಪ್ರಣಶ್ಯಾಮಿ ಸ ಚ ಮೇ ನ ಪ್ರಣಶ್ಯತಿ .. 53..
 ನಾರ್ಚಯೇದ್ಯಸ್ತದಾಽಽತ್ಯಸ್ಥಂ ಯೋ ಮಾಂ ಸಮಯಮಾಸ್ಥಿತಃ .
 ಸ ಮಾಂ ಪರ್ವತದುರ್ಗೇಷು ಮಾರ್ಗಮಾಣೋ ನ ಪಶ್ಯತಿ .. 54..
 ಯೋ ಮಾಂ ಸರ್ವಗತಂ ಪಶ್ಯೇತ್ ಸರ್ವಂ ಚ ಮಯಿ ಪಶ್ಯತಿ .
 ತಸ್ಯಾಹಂ ನಿತ್ಯಮಾತ್ಮಸ್ಥಃ ಸ ಚ ನಿತ್ಯಂ ಮಯಿ ಸ್ಥಿತಃ .. 55..
 ಸುದುರ್ಲಭಾ ಶಿವೇ ಭಕ್ತಿಃ ದುರ್ಲಭಂ ಚ ಶಿವಾರ್ಚನಂ .
 ಸುದುರ್ಲಭಂ ಶಿವೇ ದಾನಂ ಶಿವಹೋಮಶ್ಚ ದುರ್ಲಭಃ .. 56..
 ಸುದುರ್ಲಭಂ ಶಿವಜ್ಞಾನಂ ತದಭ್ಯಾಸೋಽತಿದುರ್ಲಭಃ .
 ಸುದುರ್ಲಭತರಂ ಜ್ಞೇಯಂ ಜಪಧ್ಯಾನಂ ಶಿವಾತ್ಮಕಂ .. 57..
 ಅತ್ಯಂತದುರ್ಲಭಂ ದೇವಿ ಶಿವಲಿಂಗೇ ಶಿವಾರ್ಚನಂ .
 ಸುದುರ್ಲಭಾ ತು ತದ್ಭಕ್ತಿಃ ತದಭ್ಯಾಸೋಽತಿದುರ್ಲಭಃ .. 58..
 ಸುದುರ್ಲಭಮಿದಂ ಜ್ಞಾತ್ವಾ ಶಿವಭಕ್ತಿಂ ಸಮಾಶ್ರಯೇತ್ .
 ಲಾಭಸ್ತೇಷಾಂ ಜಯಸ್ತೇಷಾಂ ಯಶಸ್ತೇಷಾಂ ಪದೇ ಪದೇ .. 59..
 ಯೇ ಶಿವಂ ಶರಣಂ ಪ್ರಾಪ್ತಾಃ ಶಿವಾರ್ಚನಪರಾಯಣಾಃ .
 ಯೇಷಾಂ ದಿವಾ ಚ ರಾತ್ರೌ ಚ ನಿತ್ಯಂ ಶಿವಗತಾ ಸ್ಮೃತಿಃ .. 60..
 “ನಮಃ” ಕಾರಾದಿ ಸಂಯುಕ್ತಂ ಶಿವಾಯೇತ್ಯಕ್ಷರತ್ರಯಂ .
 ಜಿಹ್ವಾಗ್ರೇ ವರ್ತತೇ ಯಸ್ಯ ಸಫಲಂ ತಸ್ಯ ಜೀವಿತಂ .. 61..
 ಯದಂಗಂ ಭಸ್ಮಸಂಯುಕ್ತಂ ತ್ರಿಪುಂಡ್ರಲಲಿತಾಲಿಕಂ .
 ರುದ್ರಾಕ್ಷಮಾಲಾಭರಣಂ ಚಂದ್ರಚೂಡಾಲಯಂ ಶಿವೇ .. 62..
 ಜಾತೇನಾತ್ಮದ್ರುಹಾ ಯೇನ ಭಗವಾನ್ ಸಮರ್ಚಿತಃ .
 ಸ ಚಿರಂ ಸಂಚರತ್ಯಸ್ಮಿನ್ ಸಂಸಾರೇ ದುಃಖಸಾಗರೇ .. 63..
 ದುರ್ಲಭಂ ಪ್ರಾಪ್ಯ ಮಾನುಷ್ಯಂ ನ ಮೂಕೋ ಬಧಿರೋ ಭವೇತ್ .
 ಯದಿ ಸರ್ವಗತಾ ಸಿದ್ಧಿರ್ವಿಪ್ರತ್ಯಂತಂ ಚ ನರೇಷು ಚ .. 64..

ಇಹಾಮುತ್ರಸುಖಾವಾಪ್ತ್ಯೈ ಶಿವೇ ಭಕ್ತಿಂ ಸಮಾಶ್ರಯೇತ್ .

ದುರ್ಲಭಾ ದುರ್ಲಭಾ ದೇವಿ ಮಮ ಭಕ್ತಿಃ ಸುದರ್ಲಭಾ .. 65..

ಮುಕ್ತಿದಾ ಮೋಕ್ಷದಾತ್ರೀ ಚ ಪಶುಪಾಶನಿಕ್ಞಂತನೀ .. 66..

.. ಇತಿ ಶಿವರಹಸ್ಯಾಂತರ್ಗತೇ ಶಿವಧರ್ಮೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 2 .

ವಾವೃತ್ತಶ್ಲೋಕಾಃ ..

- .. shrIshivarahasyam . mahAdevAkhyāH ekAdashamAMshaH . adhyAyaH 2 .

vAvRRittashlokaH ..

Proofread by Ruma Dewan

——
Shivadharmopadesham

pdf was typeset on November 2, 2024

——
Please send corrections to sanskrit@cheerful.com

